

IN-NAHLA

TA'

AGOSTINO LEVANTIN.

GAZZETTA TA' CULL GIMGHA' BIEX TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebhha zeug dac li gharaf hallat il helu ma'l mehtieg.

108.

24 ta' SETTEMBRU 1910.

IT-TIELET SENA

FTEHIM.

Hadd ma jista jissieheb ghal ankas minn ena; u jecc ma jgharrafx lili, b'il mictub, ghallankas hmistax kabel, li ma fi hsiebux ijgedded, inghoddu bhala 'msieheb gha's-sena ta' uara. Il hlas, b'il kuddiem, hu: ghal ta'l Belt, ta'l Furjana u ta' Ta's-Sliema hames xelini f'is-sena u jista jsir b'is-sitt xhur jeu b'it-tliet xhur; l-ohrajn ijhallu, barra minn dan, il posta ucoll. Cull min jissieheb issa jiehu l-euuel sena li harget b'xejn; min ijsiehbha jiehu "Mahbub ta' Gesu" b'xejn. In-"Nahla" u il "Mahbub ta' Gesu" jinbighu ghand is-Sur GANNI CRITIEN, ta' Strada Rjali ta'l Belt, fejn jista jsir il hlas ta'lgazzetta ucoll. L-ittri ghandhom jinbaghtu collha f'Ta's-Sliema, 12, Str: S. Vincenzo.



MISSIERIJETNA

Jecc hemm tassew b'zonn li cull sena f'Malta issir festa u li issir bl-isbah u l-ahjar mod li jista jkun, hi dina li tfaccarna f'daue il kalbiena missierijetna li careru demmhom biex f'arsu art tuqielidhom u it-tuemmin imkaddes tagghom m'il chiefrja ta'n-Nofs Kamar.

Hemm b'zonnha ghal zeug ragunijiet: l-euuel nett ghaliex billi kieghdin inghixu taht il hacma ta'l Barrani u li f'it ghandu fehma tajjba taghna billi ta' sicuit ijinigghizna li ahna natives, festa bhal din li turihom jeu tfaccarhom li ahna ghandna storja glorjusa, li chellna f'iz-zmien nies kalbiena li gharfu jmutu biex jiddefendu pajjishom u ir-Religjon tagghom, li fi guerra li ghagghet l-Europa collha sahansitra in-nisa ureq hila li ma bhala, jaghmlilna tajjeb hatna magghom ghaliex jerfghilna f'it gieghna seuna.

Hemm b'zonnha ucoll dina il festa ghaliex ghalina il Maltin tisua bhala canfra jebba, u canfra f'naktha. Ghaliex meta natu dakka ta' ghajn ma duarna nara malajr chemm tbiddilna bl-icreh minn dac li chienu missierijetna f'iz-zmienijiet l-imghoddija. Iccanfarna li fi klubna l-imhabba vera lejn pajjisna, die l-imhabba kaufija li tuassal sal ghati ta' hajju, birdet f'si-

dirna ghal collox u li illum f'it huma daue li ghadhom juruha f'it ta' l-imhabba jecc m'hux ghax jakbel lilhom.

Dina il festa timlielna ucoll klubna b'in-nichet ghaliex turina li chien tista tghid collu mitluf dac id-demn collu li careru missierijetna billi li bkajna taht il hacma kalila ta' l-Cavaliere jeu billi ghaddejina taht daue ta' l-Francizi u ta' l-Inglizi f'it irbahna u f'it sibra ruhna ahjar ghal die li hi imgiba tajjba maghna.

Natu li illum dina il festa issir biex jtkankal f'it il cummerc mejjiet ta' pajjisna, nafu li in-nies jieghdu sehem biex ijghaddu iz-zmien u jiddevertu, nafu li f'it huma daue li jigu b'kalbhom maghsura ghal daue il hafna Martri Maltin li careru demmhom biex helsu, chif tehmu huma, il Malta minn madmad kalil, bla hniena u bla kima lejn it-tuemmin taghna, izda xi gid ijsir dejjem, ghallankas ma inghaddux ta' klub jebba li ma ftacarniex actar il ghamil ta' l-ghageb tagghom, ghallankas inhammru f'it uicena li fi tliet mitt sena u nofs tlietna hafna minn daue il virta li chienu jzejnu il klubhom.

J'Alla dina il festa billi tfaccarna fl-imghoddi glorjus taghna u iccanfarna ghal ghamil taghna ta' lum tkankilna klubna biex nithajjru nahdmu bi f'it hrara ghal dina l-art imkaddsa imxarra b'id-demn ta' missierijetna. J'Alla l-ismijiet ta' tant Maltin kalbiena jhajjruna li ninghakdu bhal ma ghamlu missierijetna biex ghalenja inhabiru b'il ghakal u scond il-ligi biex nakbzu gha'd-drittijiet taghna u biex ma inhallux min jirris-homlna actar.

U lejncom ja Martri mahbuba jittajjar it-tifhir sfieki ta' klubna talli gharafu thallu ghal min jigi uarajcom esempju sabih hafna u li ma jmut katt ta' hila, ta' kaufa u ta' mhabba cbira lejn pajjiscom.



ERAC

Nhar il Hadd, ūara nofs in-nhar, f'il Port ta' Marsamxett, għal Festa Nazjonali, sejjrin ijsiru it-tigrijiet ta' d-dghajjes u ta' z-züiemel. Il Cumitat sejjer jati hames liri premju lill hanut li jkun imzejjen l-ahjar fi Strada Rjali. Nitma li' billi ingabret somma ta' flus m'hux hażin għ'aż-żmien li hu li tirnexxi festa sabiha halli b'hecc natu f'it kima chif jisthokkilhom lill kalbiena missierijietna.



Nirringrazzja b'il kalb il Curatur ta' Muzeū, Prof. T. Zammit M.D. ta' r-rapport li ghogbu jibghatli li minnu gharatt li dana il Muzeū hu għaddej hafna il kuddiem u li fih kieghdin jingabru hafna huejjeġ antichi ta' Malta li huma ta' hteġa cbira għal l-istorja tagħna. Min dana ir-rapport niehdu li scond ma sabu id-Dr. Ashby, is-Sur Peet u is-Sur Zammit minn fuk Cortin sa Hal Saffieni fl-antic chienet belt ūahda u li tixbañ hafna il bini ta' Haġar Kim. Ma hu xejn ta' l għageb li l-eūlenin nies li għammru f'pajjisna bħal ma għammru fuk l-art fejn illum hemm il Birgu u chellhom tempju fejn illum hemm die id-daħla baħar li tofrok il Birgu minn St. Anglu li jcollhom belt u tempju iehor fuk il gholja ta' Cortin. F'Hal Saffieni sabu hafna għadam u minn dana fehmu li dac il catacombi gie imħaffer biex jidfnu il għadam fih ūara li jkun nezzgħuh m'ill-laham bħal ma chienu jagħmlu f'pajjisi oħra, fosthom Skallija. F'Haġar Kim sabu xi huejjeġ godda importanti li bakghu li is-sajf li gejj għandhom ijħaffru seña b'it-tama li jsibu huejjeġ ta' importanza cbira. F'il Bahrija sabu xi xakkuf importanti hafna u f'Għaūdex kabar punicu b'hafna muniti u huejjeġ oħra fosthom misluta ta' d-deheb. Il kobra tač-Cagħki geu imħarbta u dac li sabu fihom tkassam u imbiġh. Għandu raġun il Prof. Zammit li jghid li hemm bżonn li dina id-draūa hazina tinkata biex l-antichitajiet tagħna ma jcomplux jintilfu. *The wanton destruction of invaluable documents of our ancient history is really heart-rending.* Xi huejjeġ oħra interessanti sabu f'Hal Safi, fi Għien-is-Sultan u fl-Imdina. F'is-sena l-oħra daħlu il Museū fuk is-sitt elef ruħ. Barra m'it 305 liri pagħi u spejjes ta' l Museū intetku ma t-tliet mija oħra għat-tfittix, thaffir u biex xtrañ xi huejjeġ antichi. Il-Prof. Zammit hareġ ctieb fuk Hal Saffieni bl-istampi interessanti hafna għal min iħobb jistudja l-antichitajiet tagħna.



L-actar gazzetta li timxi f'ir-Russja hi die imsejjha *Kopeika* li għandha mija u sittin elt imsieheb; in-*Novie Vremia* tlaħhak sittin elf. B'collox johorġu 2173 gazzetta, fosthom 69 b'it-tedesc u 4 b'il francis. B'il pollacc johorġu 218 u il bkija —1650—b'ir-russu.



Nitolbu għa'r-ruh ta' s-Sinjura *Micallef* li mietet da' l granet il Furjana mibchija minn cull min chien jatha billi chienet mara tajjba u hanina ūisk; u Alla jati is-sabar lil zeuġha, lil bintha u l'is-Sur Tanti-Bellotti, zeuġ bintha, għal dina it-telfa harxa li garbru.



Ftit ilu certu Censu Caruana *Ta Dora* katel il martu Filomen billi fgaha x'hin chienet riekda hdejh f'is-sodda. Dana l-imsejchen chien ilu ftit kabel li hareġ m'il Manicomju.



Għandu raġun *L-Avenire* li jghid li ma hux seña li hallu johorġu imġienen m'il Manicomju, allavolja b'il garan-

zija, kabel ma jkun fiek seña, għaliex għad li l-garanti jagħmel il għassa collha jġiru id-disgrazzi bħal ma gara l-imsida dan l-ahhar. Bħal ma hu hażin ucoll li jzommu hemm min hu f'sessih għaliex biss jkun iccndannat m'il Korti.



Ir-«*Risorgimento*» għalak hamsa u tliet in sena hajja!! Dana hu il ġurnal l-actar kadim li għandna u li dejjem b'il curagġ collu iddefenda id-drittijiet ta' l pajjis. Nixtieku hajja taħla.



Il cbir Edison ivvinta nara hafna taħbit u studju ič-CINEMATOFONU iġineri Cinematografu jitchellem li fih m'hux biss nara in-nies jicčakillu iżda ucoll jitchellmu u nisimghu il hsejjes ta' l aŭtomobili, ta' l platti jinchisru, ta' x-xita u ta' huejjeġ l-oħra collha. X'baka x'jivvintañ actar ta' l għageb?



It-Teatru Rjal tagħna sejjer jiftaħ b'it-*Tosca* ta' Puccini.



Nifrañ b'il kalb l'is-Sur Camilleri talli sab f'butu dac ič-curchett b'id-djamanti li chien tilef u li jkun tmienin lira. Is-Sur Camilleri bi hsebu il flus ta' l premju jonfokhom hobz għal fkar. Maħsuba tajjeb ūisk!



F'sena Franza bieġhet fuk seba mitt areoplan b'xi elf lira li ūiehed. Il bičča il cbira minn daña inħadmu fl-istabiliment ta' Bleriot, dac li għadda il Canal minn Franza għal l-Inghilterra. Industrija gdida u ta' kliegh il flus.



L-inginier ingliz Thornycroft bena bħal lanca imsejjha «*Miranda IV*» li griet 40 knots cull siegħa—l-akua giri li katt sar fuk il baħar minn mindu bdiet in-navigazjon.



L-avjatur Weymann b'passigġier iehor miegħu tar bl-areoplan minn Parigi għal mitejn u għoxrin kilometru bla ma niżel xejn. Dan hu l-akua bogħod bla inzul li sar s'issa fid-dinja. F'San Pietruburgu zeuġ avjaturi ūakghu m'il għoli u geu fuk in-nies. Huma ma għalhom xejn iżda katlu flieta minn dač li geu fukhom. Arrestañhom.



L-acbar restaŭrant ta' d-dinja hu dac li infetah fi Broadway (New York) ma ilux u li jasa sitt elef ruħ.



F'Monacu jinxtorbu 570 litru birra f'is-sena cull ras; f'Berlin 200; fl-Inghilterra, 152; f'il Germanja, 125; f'il Belgju, 22; f'ir-Russja 5; fl-Italja, 2; f'id-Danimarca, 104; f'in-Norveġja, 31. F'id-Danimarca jimxtorbu 24 litru spirtu cull ras cull sena; f'in-Norveġja 3 biss.



Chemm għandha żmien id-dinja? scond Frank Wriggleworth Clarke u George Becker, minn 55 sa 70 miljun snin; scond Lord Kelvin minn 20 sa 40 miljun, scond King u Barus xi 24 miljun; u scond W. J. Sollas xi 150 miljun. Għad li daña il għorrief ma jakblux f'il chemm iżda collha jakblu li il hajja ta' d-dinja hi ta' miljuni ta' snin.

Gha'n - Nisa.

(Jissocia minn numru ta' kabel.)

Jiena naf tobba li ma jiehdu xejn, xejn, f'il ghaxija hlief chicra mishun b'iz-zoccor u jagħralu seña hafna ghaliex cull ctieb li takra fuk is-sahha, mictubin m'il eghref tobba li studja seña dina il haġa, ma juidbucx hlief biex torkod bl-istoncu hafif f'il ghaxija. Ippruva biex tara chif tibcu tassew iz-żmien, il flus u l-inquiet li hlejt f'it-tisjir ta' f'il ghaxija.

MELA F'IL GHAXIJA LAHJAR LA TIECLU XEJN JEŦ GHALLANKAS CULU HŦEJJEĠ HFIEF FERM U IL HIN LI SOLTU TAHLU F'IL CCINA AGHMLUH PASSIGGATA GHAL SAHHITCOM.

B'dakshecc, billi ma tghabbux l-istoncu f'il ghaxija, ma jfisserx li għandcom tintleu daks korru f'nofs inhar, le, CULL META TIECLU SA TIXBGHU TCUNU GHAMILTU DELITT CONTRA SAHHITCOM. KUMU DEJEM MINN FUK IL MEJDA BLA MA TCUNU INTLEJTU SA IMNIFSEJCOM bhal ma jagħmlu bosta. Biex tghix b'sahhtecc ma hemmx l-ebda bzonn li tiecol hafna; chiecu il bniedem jaf chemm tit ichel għandu bzonn biex ijghix u jghix b'sahhtu jibka b'halku miftuħ mistagħgeb. Actar minn nofs l-ichel li jittiechel huma flus mormija m'hux biss izda velen u għa's-sahha, ghaliex dac l-ichel zejjed li nitfghu fl-istoncu u li l-istoncu ma jistax jiddigerih ijghaddi fl-imsaren fejn jiffermenta u jnissel hafna veleni li jidhlu f'id-demmi bi hsara cbira. Ghala ūara l-ichel thoss il hedla, ghala ūara l-ichel thoss il-lanja u ma jcollocx hajra ghax-xogħol, ghala thoss ugiegh ta' ras u tagħmel innervi? Taf ghala? Ghax toun kiegħed tivvelena ruħec b'il mod. Fl-istoncu għandu biss jidhul ichel chemm dana jiffah jiddigerixxi; dac li jidhul zejjed f'loc gid deni biss jagħmel. Meta ūieħed ijhoss li chiel b'iz-zejjed ma hemmx bzonn li jibka jiffanga u jnakkar, u jzid l mustarda u il pickles biex johllok aptit falz sa jintela bhal ngħama. Dana m'hux dnub biss contra is-sahha izda contra ir-Religjon ucoll ghaliex dina, f'il għerf tagħha, tghodd l-ichel u ix-xorb iz-zejjed bhala nighed m'il irjus ta'd-dnubiet il mejta. Mela cull meta tieclu jeŦ tixorbu actar milli hemm bzonn biex tghixu tcunu kiegħdin tagħmlu dnub mejjet contra ruħcom u iehor contra sahhitcom.

Il għaref Ippocrate jgharrafna li il Griegħi, li żmieni, ma chienux jieleu hlief darba naha biss f'nofs inhar, u għalhecc meta ingħidilcom li ma għancomx tieclu f'il ghaxija ma incunx kiegħda ingħidilcom haġa għda izda haġa li chienet issir eluf ta' snin ilu. U tagħmlu hażin hafna ucoll meta takilbu l-icla bhal ma jagħmlu x'ubud li f'nofs inhar ma incunx jistghu isajru, imħabba f'ix-xogħol tagħhom u allura isajru u jiffanga f'il ghaxija; ghaliex l-istoncu jiegħja b'dic l-icla u tagħmlulu hsara u l-aghda tkunu dancom imsieħah. U għallankas meta tieclu xi haġa f'it tkila f'il ghaxija la tmorrux minnufih torkdu fukha; izda imxa għallankas elf-pass bhal ma chienet tūdded il famusa Accademia Salernitana. Haddmu l-ichel kabel torkdu halli l-istoncu ma incunx jirid jagħmel ix-xogħol collu naha.

(Jissocia.)

LUCIA LEVANZIN INGLOTT.

FLAKKIT MALTI

(Jcompli minn numru ta' kabel.)

ŦIED ŻNUBER hu hecc imsejjah ghaliex fl-antic chien hemm xi sigar ta' l pin. *Kabar il Gharib* igifieri ta' l pellegrin. *Ŧied Bhim* igifieri ta' l bhejjem. *Kraften* tisser bičča art žghira li takbez fuk il bahar. *Għar Lapsi* hu hecc imsejjah ghaliex fih chien u jmorru jghumu hafna-nies għal l-euēel darba nħar Lapsi. *Għajn Ghliem Alla* tisser ta' l irsir jeŦ kaddejj t'Alla. *El KaŦs* tisser «arc». *Irdum Majjesa* hu hecc imsejjah għal għarbi ta' dan l-isem li chien ijghammar fih. *Ŧied Musa* għal xi Saracin ta' dan l-isem. *Ramla ta' l Ghoslien*-ta' l għažzieliet. *Għajn Hadid* ta' fejn il Mellieħa, hi hecc imsejjah ghaliex darba sabu hemm minjara ta' l hadid. *Ta Nakla* igifieri ta' l Palma.

L-IMDINA fl-antic chienet ūisk acbar billi chienet tibka sejjra sa' l Cnisja ta' Kasgha, sa' l Grotta ta' S. PaŦl, sa S. Frangisc u sa' taħt il Bičcerija. Is-Saracini chien u cecnuha chif inhi illum biex jistghu jiddefenduha aħjar. Ŧieħed m'il bŦieb il kodma chien fejn illum hemm il Cunvent ta' S. Frangisc u fejn jidher is-*Segħu* igifieri xi pedamenti ta' s-sŦar antichi. Billi f'xi żmien in-nies tagħha chien u collha niżlu lejn il Belt u il Birgu il G. M. Manoel chien hareġ ordni li cull min ijceun imdejjen u jmur jokghod fih min ijcollu jieħu ma jistax għalih. Tistghu taħsbu chif reġghet inzegħdet b'in-nies!

IL FAMUS GESŦITA PATRI KIRCHER chien gie Malta fl-1637 fl-żmien il G. M. Lascaris.

FL-1494 geŦ minn Malta imchečča l-ilhud collha b'ordni ta' s-Sultan Ferdinandu il Cattolicu, bhal ma nakraŦ fl-atti ta' n-Nutar Gacbu Sabbara.

H'ATTARD ha l-isem minn familja imnissla minn dac ir-raħal stess li imbāghad għaddiet f'Alicant ta' Skallija fejn għixet b'it-titolu ta' Barunija.

F'IL PESTA TA' L 1676 Hal Safi biss ma giex mimsus billi chif jifhmu bosta hemm lahjar arja ta' Malta u minn haŦn ha l-isem.

IL ŦIEDIEN TA' L GHOR igifieri ta' l irsir meħlus; *Taksis ta' Xghajra* igifieri ir-raħa li sena jinhadem u ohra le. *Hal Kadi* tisser ir-raħal ta' Imħallef.

IT-TARGA TA' L PALAZZ TA' L GVERNATUR hi disa tixbar actar Baxxa minn Putirjal. M'il Palazz għal Putirjal hemm mitejn kasba u mitejn ohra minn haŦn għal Capuccini. H'Attard hu sebgha u erbghin, xiber oghla m'it-targa ta' l Palazz ta' l Gvernatur.

DARBA META hafna fuk il għolja ta' Ghelmus f'GħaŦdex sabu id-deħeb u il fidda.

IT-TABIE MARCANTONJU AXAK jgharrana li fl-antic ma chienet xejn haġa cbira li il Maltin jilabiku il mitt sena jsemmi tteħed li chellu mija u għoxriħ u iehor mija u tteħtin u li chien u għadhom b'sahħithom seña.

FL-ANTIC f'Malta chien u jizirghu in-nir u chien minn jakilghu hafna f'nis. Hum tghid għadu jinzara?

FL-ANTIC cull min f'Malta chien joktol caħla u jieħu juri sakajha chien u jateħ s'it habbiet. Dana għamluħ ghaliex chien u jagħmlu hsara cbira flir-raħa.

LA VALLETTE

Dana il kalbieni Gran Mastru chien franciż m'il familja ghanja u imfahhru ta' l'Parisot. Lahak f'il 21 ta' awwissu 1557, uara La Sengle. Kabel chien General ta' x-Xuēni, Baliju ta' Langò, Gran Cmandatur, Priur ta' S. Għju u fl-ahhar Logotenent ta' La Sengle.

Meta lahak hu jecc cullhadd feraħ ghaliex ha il hacma f'idejh Gran Mastru ta' hila u ghani, il Maltin ma ferhu xejn bih ghaliex ma chien ijjibhom xejn, u billi daks li chien kalbieni daks hecc ucoll chien kalbu iġġib.

Billi chien ilu jheuden żmien ebir biex jibni belt għdida fuk il għolja ta' Xiberras halli jorbot ismu għal dejjem magħha, malli lahak haseb fiha; izda uaslitlu l-ahbar hażina li Soliman chien kieghed ijhejji flotta kañuġja biex jigi jahbat għalina. Kabbad għalhecc il cullhadd jahdem sa'n-nisa u it-tfal, rified is-suar ta' l-Birgu, zied is-suldati u il kmuh u hejja ruħu għa't-takbida ma' għedeuħa ta's-Salib. Izda Soliman harbat Skallija u Minorca u lilna ma messniex u għalhecc La Vallette dauħar rasu fukna u beda jahkarna m'il ahjar li sata b'hafna ligijiet li ma chellux dritt jagħmilhom.

Fl-1558 biex jehles minn-na talab li jatuh Corsica għal l-Ordni, izda ma innexxielux f'il hsieb li chellu. Fl-1559 griet l-ahbar li Dragut chellu jahbat għal Għaūdex u għalhecc imbagħtet hemm il ghajnuna li chienet tinhtiegħ taħt il hacma ta' l-Cav: Du Fay. Biex ijharbat lil Dragut il-port ta' Tripli uebbel l'is-Sultan ta' Spanja li jmorru jahbtu għal dic il Belt u dan kal iva. Mija u tlietn bastiment b'hamsa u ghoxrin elf ruħ dahlu f'il port tagħna, izda attaccau b'il garab, u La Vallette checca il Carcaris collha minn djarhom biex f'lohom, f'soddithom u bi hūejjighom laka u dar b'il morda. Medina Celi ma' l-Cavaliere habtu għal Girba u haduha izda billi raġa iffačča il mard ix-xuēni ta' l-Ordni dauħru denbhom l-haūn bla ma habtu għal Tripli. Piali resak fuk Malta bi 83 xini u hataf il Marjanu Santoro biex hadlu dac li ried minn rasu; izda La Vallette kabdu taħt idejh u dendlu minn sieku sa miet taħt il Foroc talli tchellem ma' Piali. Piali habat għal flotta spanjola hdejn Girba u taha xebgha chit tmiss il-ligi.

Uara dina ir-rebħa stenna li jahbtu għal haūn u għalhecc La Vallette gabar ix-xjuh u in-nisa b'it-trabi u tefagħhom Għaūdex minnhom l-Alla bħal ma chien gara disa snin kabel meta chienu collha ingarreh irsiera. Fl-1562 terremot ebir u tempesta harxa għamlulna hsara cbira. Fl-1563 Dragut habat għal Għaūdex izda uara li kala taptipa dauħar denbu u il General ta' x-Xuēni Del Monte għamel hafna prejeż. Tcompliet it-tisūija ta's-suar u sa' l-Cavaliere chienu jahdmu erba siegħat cull jum. Għacches l-Università chemm felaħ u barra milli hadilha il privileggi tagħha collha lankas halla id-dritt li jiltaka il Cunsill Popolari bla is-sensja tiegħu u dina is-sensja nistgħu ingħidu li ma taha katt; u għabbihom b'it-taxxi.

It-Tabib Matteu Callus chiteb l'is-Sultan Filippu ta' Spanja fuk dina il moħkrija, il carti uakghu f'idejn La Vallette u dana għallku f'il misraħ ta' l-Birgu bla sentenza xejn, u b'hecc chexchex il Maltin b'il biża u hadd ma issogra jieħu in-nifs iżjed. Biex ijtafi f'it il mibegħda li nibtet contra tiegħu f'kalb il Maltin kankal il cummerc b'it-tunnara, b'is-sajd ta' l-kroll, b'is-salini, b'id-dud ta' l-harir u b'iz-zara ta' l-cannamieli. Chien hu ucoll li dahhal il parsott li ha l-isem minnu (Parisot). F'd'il habta il General Giou kabad bi priża is-Sultana torca b'hafna gid fukha u dina ma' hafna telfiet l-ohra harrxu il Soliman b'mod li halef li għandu jithallas bl-icreħ m'il Cavaliere.

Minn dana li rajna s'issa f'it ahna il Maltin għandna biex nittahru u għala infahhru lil Gran Mastru La Vallette billi hakarna chemm felaħ u rifsna taħt gharkubu aghar milli chiecu connu irsiera toroc; u hu, barra m'il hila tiegħu, ma chienx uarda tfuħ lankas għal l-Ordni billi chien sa esiljat f'Għaūdex fuk xi fmerijiet ta' nisa. Cullhadd jaf li miet b'il għalja ta' l-meut ta's-sabiha Isabella Buonaccorsi li chien zeuūigha minn butu u li chien katilha zeuūgha fuk xi ghejra, serakha u harab. Izda meta gie bzonn-na u ra il hila cbira ta' missierijietna u uara li ra chemm snejnili b'demmna u b'il hila tagħna biex rebah in-Nofs Kamar tbiddel bħal lejli ma nhar magħna u beda jgħibna ahjar, ghaliex fehem li ahjar mħabbatna m'il mibegħda tagħna. Chellu bzonn haddieħor jahsibha ucoll bħalu.

L-Assedju il Ebir.

F'it-18 ta' Mejju 1565 il flotta torca feġget fuk Malta: 193 bastiment taħt Piali u armata ta' xi tmienin elf ruħ taħt Mustafā. Bejn Cavaliere u Maltin ma chienx haūn hliet 8967 ruħ. Sant'Jermu spara l-eūuel tliet tiri—u it-tnejn u ghoxrin elf ruħ li chienet tagħmel Malta f'dac iz-zmien intleu b'il biża meta fehmu li il Mislem chien uasal fukhom. Il flotta torca tat fond f'Għajn Tuffiħa; il General Coupier zammha dejjem taħt ghajnejh b'in-nies tiegħu u resak biex ijhares l-Imdina ghaliex haseb li ghaliha sejjer ijcun l-eūuel assalt. L-Imdina ha hsiebha il Captan Mesquita, il Birgu taħt La Vallette, l-Isla taħt Del Monte, Sant Jermu taħt ix-xuejjah Broglia. Il flotta torca resket f'Marsaxlocc u nizzlet in-nies fl-art. F'il Birgu saret processjoni b'it-talb u priedca m'il Capuēcin Patri Robert D'Evoli biex heggeg u kaūia kalb cullhadd.

D'Eguaras mar habat għa't-Toroc li chienu ga hadu iz-Zejtun; tagħna bdeu jerggħu l-ura sa saret taktigha seūia f'San Anard; tagħna bakghu jerggħu l-ura sa gen taħt it-tir ta' l-Birgu mnejn l-argu 800 ohra ghajnuna li bihom harbtu it-Toroc li reggħu l-ura imharbta huma. It-Toroc hadu Haż-Zabbar ucoll u harku u harbtu il campanja collha ta' dic ix-xakliba.

F'il 21 it-Toroc bakghu diehlin taħt is-suar ta' l-Birgu u hadu il Cnisja ta' Sta: Margherita; saret taktigha ta' sitt siegħat u ma 15 minn tagħna it-Toroc halleu disa mija mejjtin.

Fl-24 beda in-nar contra Sant'Jermu chif ried Piali; F'it 30 uasal Dragut bi 15 il xini u 1,500 ruħ izda Don Garzia b'il ghajnuna tiegħu ma deherx. Fl-istess jum D'Eguaras ta tap-tipa l'it-Toroc fejn il Madliena u Luka Briffa hadilhom l-istandard. Il bombardament contra St. Jermu chien ahraħ: seba mitt canunata cull jum u beda jhoss; tagħna chellhom fih 27 canun biss. Meta tilfu ir-revelling bakghu mejjtin elfejn torc u minn tagħna 20 Cavalier u mitt suldat biss.

Mustafā meta ra li għaddeu tmien t-jiem cumbatt bla heda, lejli u nhar, u Sant Jermu ma uakax taħt idejhom telghulu bl-icreħ u f'is-16 ta' Gunju habat għalih bl-icreħ bl-art u il bahar. Uara sitt siegħat taktiegħ l-actar icreħ il f'it nies tagħna rebħu u Mustafā dakk ir-ritirata. Bakghu elfejn torc mejjta u dakstant iehor midruba. Cavaliere mietu sbatax u mija u hamsin suldat b'mija u tlietn feruti biss. F'il camp ta' l-Marsa l-ilma intuscat m'id-Dr: Camillu Bosco chien kieghed ijherri imsaren it-Toroc collha u bdeu jakghu gozz gozz morda bla ma jafu b'hecc.

F'it-18 Dragut laktitu dakka ta' gebla u uaka ghaxi. F'it 22 beda it-tieni assalt u tant mietu Toroc li il hajjin telghu fukhom bħal rampa sa geu sider ma' sider ma' tagħna li damu jtkatlu magħhom għal sitt siegħat shah, meta tagħna reggħu rebħu għa't-tieni darba. Tagħna tilfu mitejn, u bosta feruti, fosthom D'Eguaras; izda it-Toroc tilfu fuk elf ruħ.

Sebah lejliet S. Guann u it-Toroc tau it-tielet attacc izda tagħna għad li feruti u ghajjenin zammeu għal erba siegħat ... u billi ma chienx baka hliet sittin ruħ minn tagħna fl-ahhar tilfu Sant Jermu. Dragut b'il ferħa miet.

Sant'Jermu intilef uara tlieta u tlietn jum assedju allavolja ma chienx imsaūar u imsaħħah bħal-lum; uara tliet assalti horox; uara li kala go fih fuk ghoxrin elf balla, uara l-inkerdu tmjen t-elf torc u xi elf u hames mija minn tagħna.

Mustafā mitluf f'il killa ghazel il Cavaliere, carttilhom sdirhom, rifsilhom klubhom u rabathom minn siekħom ma' pali biex b'il meug ijmorru il Birgu!

Meta La Vallette lemaħ tiela l-istandard torc fuk Sant

Jermu beda jisparalu minn Sant' Anglu bl-irius ta' l-irsiera toroc li chellu maghluken hemm. Zmienijiet horox!

La Vallette uara mar f'il misraħ ta' l-Birgu biex ijkauu kalb il poplu u meta ra il Maltin b'kalbhom imhegg'ga jahilfulu li jibghu jcareru demmhom ma' l-Cavaleri sa l-ahhar feraħ bihom hafna ghaliex beda jara chemm chienu jistieu u ta' hila u giegh-ihom jaghmlu il hgejjeġ u il-luminarja.

Mustafa f'is-26 ta' Gunju baghat joffri il paci ma tiehed grieg izda La Vallette b'il fors ried ijghallku u hafirlu b'il patt li jecc jirfes xi hadd iehor ghal tiehim jitimghu il forza. Baghat massiggier franciz biex ijghid lill Cbarat Maltin li hu chellu x'jaksam biss ma' l-Cavaleri u li dauna chienu jistghu jibkgħu jzommu ir-religjon tagħhom taht it-Toroc; izda tagħna dejjem poplu leali ma darx b'iz-zegħil għad li il La Vallette setghu jdeuukuhliu karsa, u bagħtu juegħbu li jridu jcomplu il guerra. Mustafa collu irrabjat l-aghda assedja l-Isla, u f'il 5 ta' Lulju beda in-nar minn nahha ta' Cordin. Il Maltin Orlandu Żabbar, Micciolo u Burlò għamlu palizzata biex id-dghajjes toroc ma jkunux jistghu jersku lejn l-art.

F'is-7 ta' Lulju daħal Hassan Baxa ta' l-Algier bi 28 xini u 2,500 ruh ohra ghajnuna. Garzia baghat elf u mitejn ruh ghajnuna lil La Vallette. Dan saħan u ragħa il cullhadd lejn Skallija ghaliex ried jeu ghajnuna seua jeu xejn. Mustafa baghat l-Ispahi biex ijchissru il palizzata izda hafna bahrin bormlisi kabzu fukhom u għamluhom trietak. L-assalt għal l-Isla beda lejliet ta' l-Carmnu, izda il Maltin b'il ghajnuna ta'n-nisa u it-tfal tagħhom li xejru chemm felhu gebel bl-isbandoli u tefghu hafna borom b'il katran jixghel fukhom, rebħu it-taktigħa ta' l-Fori S. Michiel. Minn haun marru jilkgħu il Hassan u il Mustafa li habtu għal l-Isla minn nahha ta' Bormla u uara taktigħa harxa seua tagħna rebħu ucoll.

Dina it-«Taktigħa il Cbira ta' l-Isla» damet għal sitt siegħat shah u fiha mietu xi 2,500 torc u xi 200 minn tagħna b'42 Cavalier fosthom Federicu bin Garzia. L-Ammirall Monte baka ferut u f'locu daħal Robles. Id-disa bandieri li tiltu it-Toroc uara nofs inhar tkieghdu f'San Laurenz b'il cant ta' *Te Deum*.

La Vallette habrec uisk f'dan l-Assedju billi għal erba xhur shah katt ma nehha huejjgu minn fuku u dejjem rakad fejn gie gie. Biex ijnakkas il hluk katlu il clieb u il ktates collha u mellhuhom billi chien beda jinhass il guh u in-nukkas ta' l-ilma seua.

* * *

Mustafa uara saħan għal Birgu u minn fuk is-Salvatur beda jispara għal fuk id-djar. La Vallette kabbad l-irsiera toroc ijuakkfu irpar ta' l-gebel b'it-tama li Mustafa ma jisparax għal niesu stess. Izda għal xejn. Enricu Parisot, in-neputi ta' La Vallette, baka mejjet xhin ried jorbot gumna b'il-lejl biex ijgarrfu il pont li chienu uakkfu it-Toroc contra l-Isla. Uara taktigħa seua tagħna gabru gismu. L-Inginjier Cassar nizef f'caxxa ma's-sur biex ha il kies għal ftuh ta' ambersura f'il sur biex għa't-torri spara b'canun u tajjru nofsu fl-arja. Izda sa l-aghda chien m'il gdid imuakkaf m'it-Toroc.

Mahmet Bej (zeug bint Dragut) habat b'elf ruh għal l-Imdina; izda harget il Cavallerija għalih, kerditlu tmienin ruh u x'hin harbtu gegħlitu jahrab katta bla habel l-isfel.

Ghaddeu hmistax il jum bla ma heda l-isparar ta' t-Toroc contra il Birgu u l-Isla u f'it-2 ta' Awtissu beda l-assalt il cbir. Għad li it-taktigħa chienet harxa tasseu u damu jatu sa' dalam Piali u Mustafa dakkeu l-irtirata. L-aghda it-Toroc regghu għamlu tagħhom izda għal xejn u uara erba t-jiem sparar bla heda ta' assalt kauu iehor. Candlissa, biex ijkauu ilhom kalb-

hom tala minn ta' l-euuel fuk sellum, izda balla ta' azzarin xeul hitu mejjet f'il foss. Dfnuh f'il Gzira ta' Marxamxett. F'il hin li tagħna chienu għejeu għal collox u chienu sejjrin jaktghu klubhom, il Cavallerija ta' l-Imdina nizlet fuk il Camp Torc ta' l-Marsa u kattghet chemm sabet taht idejha. Ali Burtuk baka mejjet. Dauc li harbu greu lejn Bormla u kalu li gie Garzia b'ir-rinforz. Piali u Mustafa thauudu u dakkeu l-irtirata. Tagħna ghajtu b'il kalb « Vittorja! » u marru canta it-*Te Deum* f'S. Laurenz.

Nhar il festa ta' dana il kaddis Piali habat għal l-Imdina b'5,000 ruh u Mustafa ta il hames assalt lill Forti S. Michiel. Piali harbat il Cavallerija ta' l-Imdina u raga l-ura. Robles uaka mejjet b'azzarinata fi gbinu.

Nhar Santa Marija Mustafa raga habat għal l-Isla, tilef 800 ruh u dakk l-irtirata.

L-intiena ta' l-cadavri kanklet il mard.

Nhar Santa Liena (18) Piali habat għal Birgu b'4000 ruh u Mustafa għal l-Isla b'6,000. Bakghu jatu sa sebah. Tagħna rebħu. F'il 21 assalt cbir iehor. It-Toroc uahhlu l-istandard fuk is-sur ta' l-Birgu; u ta' Mustafa uahhlu fuk is-sur ta' S. Michiel. La Vallette lil tieghu għamlilhom l-almu, tagħna katghulhom l-istandardi u it-Toroc harbu. Kabbdu l-assalt għal jumejn shah ohra. Għal xejn! tagħna rebħu.

Mustafa sab li chien ga tilef 18,000 minn nies tieghu, barra m'il morda u il feruti. U dauna il ghegubijiet saru B'ELF U HAMES MITT RUH MINN TAGHNA BISS.

F'is-26 Mustafa ressak sur ta' l-injam u beda jispara minn fuku. Tagħna harbtu b'il canuni u taħ in-nar. Cull minn chien fuku jeu tghaffeg, jeu inharak jeu kabez il bahar biex jintefa.

La Vallette uakka il pont ta' Sant'Anglu biex ma tistax issir l-irtirata u Clairmont b'il Bormlisi habat għa't-Toroc u rebah. F'it-30 Mustafa raga habat b'hiltu collha għal l-Isla, darbu u uara taktigħa kauu dakk ir-ritirata. L-aghda tala għal l-Imdina, sab ir-Rabat vojti, il canuni ta' l-Imdina bdeu jispara fuku; kata kalbu, ragħa il cullhadd l-ura u mar chiel u rakad il Buschett. L-aghda harget uarajh il Cavallerija tagħna, katlitlu tliet in chellu jahrab lejn il Marsa. F'it-3 ta' settembru Mustafa u Piali tellghu zeug torrijiet ta' l-injam ohra izda tagħna għamluhom lakx. Mustafa gebbeb lehitu u tagħna daruh b'it-tisfir!

Fl-4 ta' Settembru iffaecat il flotta ta' Don Garzia. Piali hareg għalih izda ma sabux billi pogga imhabba f'il maltemp. Hassan, lejliet il Vittorja, habat għal l-Isla bl-ahrax b'5,000 ruh izda uara ftiit siegħat it-Toroc tfixelu u telku collox bhal mibluha. Garzia chien nizzel in-nies il Mellieha: 60 xini b'10,000 suldat u 200 Cavalieri.

Mustafa ordna li cullhadd jahrab hin bla uakt.

Sebah is-Sibt, IT-TMIENJA TA' SETTEMBRU, u l-istandard tar-Religjon raga tala fuk Sant'Jermu, u tagħna b'il palm u iz-zebbug f'idejhom, kalb ferh l-actar cbir ghajtu.

V I T T O R J A !!!

u tcanta it-*Te Deum*.

Mustafa raga bdielu milli għamel; nizef b'sittax il elf ruh, harak u harbat H'Attard u tala għal l-Imdina. Tagħna hargu għalihom u taħom taptipa seua li chellhom ijdauuru denbhom kalb it-tisfir. Il Cavallerija lakghithom u bdiet tharbat chemm Toroc sabet. Mustafa darbtejn uaka minn fuk iz-ziemei sa chemm fl-ahhar harab lejn S. Paul-il-Bahar fejn chien hemm jistennih b'il flotta Piali. Tilef d'id-darba 3,000 ohra; minn tagħna mietu tit uisk. F'il 11 ta' Settembru il Flotta Tor-

ca telket lejn il Lvant mnejn giet u tagħna collha ferhana ghajtu:—

VITTORJA!!!

F'dan l-Assedju it-Toroc tilfu 20,000 ruħ; tagħna 9,000 minn-hom 3,000 għerrieri u l-ohrajn nisa, tfa' u xjuħ.

Patri Robert d'Evoli, il Capuċċin li tant habrec fl-assedju, għamel priedca sabiħa li biha kankal kalb cullhadd u semma il Birgu CITTA' VITTORIOSA (Rebbieħa) u l-Isla CITTA' INVITTA (li ma intrebhetx).

Meta Mustafà resak cutu cutu kuddiem l-imberghen Soliman dan kallu:— «Ix-xabla tiegħi tisua iżda meta toun f'idejja.»

Il Capitlu General ta' l Ordni kal li f'it-8 TA' SETTEMBRU ta' cull sena għanda tibka titfaccar dina il

CBIRA VITTORJA

bi priedca, festa, processjoni, tigrija, gostra u xalar iehor u li għandhom ijeżūgu sitt xebbiet b'hamsin scut dota cull uħda.

B'tifch'ra ta' dina ir-rebħa il G. M. Perellos, mija u erbghin sena uara, uakkaf f'nofs il Pjazza ta' l Birgu l-istatua ta' l Vittorja.

L-Ewropa ferhet collha. Is-Sultan Filippu ta' Spanja bagħat lil La Vallette ix-xabla b'pum ta'd-deheb tiegħu; il Papa Piu Erbgħa bagħatlu il Cappell ta' Cardinal: ma riedux. Garzia tcheċċa minn Vicirè. La Vallette ried jitlek Malta għal collox u jmur Skallija. Filippu u il Papa ma riedux u bagħatulu il flus biex ijeżūgu collox. Gie Laparelli u imbeda il bini ta' l Belt Valletta.

* * *

Min hu dac il Malti bla kalb li kara dana il ftit cliem u ma hassux jintela b'il ferħ u b'il kima għal hila tant cbira u ta' l ghageb li ureu missierijetna biex rebħu u rifsu taħt riglej-hom il hruxija ta'n-Nofs-Kamar?

Ninżlu mela għa'r-rcopptejna u nicsu b'id-dmugh u b'il beus kbarhom u inbiereu għamilhom halli forsi dana jkankliina ftit klubna bl-imħabba lejn d'il Gzira li huma fdeu b'il ghaziz dem-mhom u halli jfaccarna dejjem li IL GHAKDA F'IL FEHMA TA' L POPLU DEJEM REBHET IL KAÜUA.



IS-SATTAH FALZUN.

(Jissocla minn numru ta' kabel)

«Uara li Colina haslitlu uiecu bl'ilma u il hall il-bard Paulu stejken u x'hin ra iddur bih lil Colina habat sejjer jarga jonfor; iżda dina haditu b'il hleuua u hu billi chien ijjobbha hafna u raha b'ueccha collu mzelleg b'id-dmugh u donnha miblugħa gietir hniena minnha, stabar, u meta talbitu għa'r-rcopptejha b'il hniena niegħidha li hadd ma għanda jeun jaf b'xejn b'dac li għadda biss kalla li għal haga uħda ma jorbotx il chelma tiegħu ta' fizza' mairi. li ha malli jkun ma jtertaxx b'cejjec il giseim mőkziez ta' dac l'irsir toro' li uara li gie mibduha minnha bħal nieħed ta'd-dar chellu il hila jtajjat il dierix-xbejba salja u bla għakal u b'hecc ijarra fuq il hena ta' kalbu qatir hajtu id collha.

«Colina ma setghetx tnafru, ma niegħbet xejn u inxtehet tibchi hdejh fuk siggu ta' l brazzi.

«Hasan, li meta rah jistejken tūarrab m'il camra, chif tal-bitu Colina, sama dac il cliem chiefer li kallha Calavà minn uara il bieb fejn chien uekaf donnu uħda minn dauc l-istatui ta' l gebel li chien hemm hdejh, karmec snien, ghakkad il ponn u kalbu tatu li jidhol biex jithallas ta' dac li chien kiegħed ijghid Paulu contra tiegħu; iżda l-imħabba cbira lejn Colina zammitu billi ma riedx ijghalliha actar u jcabbar iżjed il biċċa u billi minn uakt għal l-ieħor chien kiegħdi jistenneu l-is-Sinjura Enzjona tielgħa it-taraġ, imħassbin collha chif chienet sejjra tifhem dic il praspura cherha.

«Hasan hass ucoll li bejnu u bejn Paulu Calavà chienet sejjra tibda għerra harxa biex jara min chien sejjer jirbah il Colina, u fehem li jecc collox chien ijghin lil Paulu; collox u cullhadd, barra minn Colina, chien ijcun contra tiegħu u li malli jarfa ftit il għalla jigi imchecci minn dic id-dar għal dejjem bla ma jħalluh katt iżjed jersak lejn Colina. Chien jaf ucoll x'ijjarraf Ganni missierha u li ma l-euuel tarf ta' chelma li chien u jzerzkulu bla telf ta' žmien xejn chien jaf chif ijuarrbu minn nofs għal dejjem billi jorbotlu mazżra ma' għonku u jagħlef il hut bih minn fuk ix-xini tiegħu bħal ma għamel chemm il darba meta xi hadd m'il irsiera tiegħu habat biss jarfa għal darbtejn ghajnejh lejh.

«Dauna il hafna hsiebijiet suued, li chien u actarx kiegħdin jidallmu ucoll il mohħ ta' l imsejċna Colina, cheffnulu kalbu u f'il hin li hass bħal ghokda dmugh tielgħa għal griezmu inxtehet b'il kiegħda f'il-logga fuk il pultruna li minn fukha Colina ftit kabel tatu l-euuel beusiet ta' imħabba, heba niecu bejn idejh u imghargħar chif chien f'dac in-nichet collu infexx jibchi bla ma jinstama.»

* * *

Meta Patri Damjan uasa' haun b'il grajja tiegħu lajctec ma' l bieb ta' c-cella u kallu li f'il cnisja chien hemm il Barunissa D'Alagona li riedet tchellmu fuk haga ta' htega; u x'hin Patri Damjan daunar ghajnejh fuk Hamid rah isfar bħal karsa ta' x-xama u b'niecu imxarrab b'id-dmugh. Ra li dac il għauġ collu li għaddeu minnu Hasan u Colina, għal l-imħabba tagħhom, chien kiegħed jagħsarlu kalbu u jfaccru f'dac l-imrar collu li hu chien garrab għal l-imsejċna Carmena; u għalhecc uegeb lil lajct li dlone ijcun magħħa u lil Hamid kallu li għal dic inhār ahjar jiekfu u jcomplu ftit iehor l-aghda f'il għodu uara il kud-diesa.

Għad li Hamid chellu mitt sena li jkun jaf seuda minn ghankudha dic il grajja ta' l bichi collha, iżda hassu jistrih meta Patri Damjan kallu hecc ghaliex chien kiegħed jibza li minn uakt għal l-ieħor b'lugiegh ta' kalb li chien kiegħed ijarra, jinxtehet minn tulu jolfok u jatih xi katgħa seuda.

Kam, bies id Patri Damjan bi hrara cbira, iżziħ hajr hafna għal dac li chien kiegħed jagħmel miegħu u hareġ m'il Cunvent donnu ras makgħa. Ommu Colina chienet il hsieb u ix-xbiha li issa imlenhu mohħu u minn mindu sar jaf chemm xorbot imrar u chemm chienet taf thobb ingibed bla tarf lejha. Għalhecc kabel gibed lejn l-Imdina, nize' sa' l Għar, inxtehet għa'r-rcopptejh kuddiem dic il Madonna li li chienet tant thobb u talab b'chemm sab hrara f'fommu u setgħa. Kalbu għaliha biex Alla jcollu hniena minn ruhha jecc chienet kiegħda tbatu. Patri Damjan rah tiela m'il Għar u hiegeg m'il Cnisja għad li mohħu chien collu f'dac li chienet kiegħda tghidlu il Barunissa D'Alagona u ferah bla tarf meta ra li dac il cliem tiegħu mess kalb Hamid u ressku lejn il Madonna.

(Jissocla.)



TRIDU TFIEKU MALAJR?

Morru f'id-Dar ta'l Cura ta'l imfahhar

Prof: ERNESTU PICONE

ta' Serkusa, fi Skallija, fejn ijsiru operazzjonijiet ta' chirurġija, ta' ostetriċja, ta' ginecologija u ta' għajnejn, b'heffa, b'rekka u bi prezzijiet moderati li cullhadd hareġ cuntent minnhom.

Min jinfetak, jeū ijcollu il mard ta' l haġra, jeū mardijiet ta' l ġuf, ta' l istoncu, ta' l fuġed, ta' l clieir u mardijiet oħrajn, l-isbaħ fi jagħmel hu fi jakbez sa hemm fejn ijsib cull cumdità u jonfok ftit.

BRITANNIA

STABILIMENT G'DID

Ta' Ferramenti, Ghodod, Huejjeg ta' Chimica u Fotografija, Zebgha, &c.



BRITANNIA

BRITANNIA

INJAM

ta' l ahmar, ta' l abjat, u ta' l eaŭba.

Collox m'il irhas u m'il ahjar.

BRITANNIA

L = OSSIGENU

Li illum hu tant użat f' il mard, dari chien ijsir fl-ispiżzeriji m'il ispiżżari stess; izda sabu li ma chienx johrog pur b'iz-zejjed u għalhecc ma chienx jagħmel dac il gid collu li chien ijmistu. Illum it-tifel ta' l Prof: Leube ta' l Germanja (dac li ipprepara l-arja likwida) sab chif minn dina l-arja likwida johrog l-

OSSIGENU PURISSIMU

u saret soċjetà għal dina il haġa li kieghda tforni lill ispiżżari ma'd-dinja collha b'dana ir-rimedju tant ta' hteġa.

HAUN MALTA

ma nafux li għandu minnu hlief

I-Ispizzjar ALFREDO CUMBO

Ta' Strada Rjali (kuddiem il Club) il Belt.

u għalhecc cull min ijcollu b'zonn ta' dana l-ossigenu pur f' loc li jokghod jistenna li jlestuhulu fi spizzzeriji oħra jsibu lest għand as-Sur Cumbo pur u bi prezz moderat hafna.

Is-Sur Raff: Bonello

TA' STRADA LEVANTE, 131, IL BELT

(Hdejn il Cnisja ta' Sta. Lucija)

għandu għal bejh cull xorta ta' hgieg, zebgha, żjut, imsiemer, għodod, huejjeg ta' s-Sanità, ta' gass, fornimenti ta' t-tüebet, lampi ta' l pitrolju li jixilgħu b'il matel b'daül kañui u sabih üisk u hafna huejjeg oħra bħal daün ta' l ahjar qüalitä u bi prezzijiet m'il orhos. Ippruvaü biex taraü chif tohogü cuntenti sgur.

INVENZJONI FAMUSA

hi sgur die li għamlu dan l-ahhar billi sabu haġa li tiffiranca m'hux biss xogħol u żmien izda flus ucoll u tahbit f'il hasil.

Mela biex tiffirancaü ix-xogħol u l-għeric

UZAÜ "IR-RUBNIT,"

Biex tiffirancaü is-sapun għaliex tahlu ftit

UZAÜ "IR-RUBNIT,"

Biex ma thallsux hassiela u ma tahlux hafna żmien

UZAÜ "IR-RUBNIT"

li jinbiegh il Belt għand ir-Sur **WAGNER**, ta' Strada Zaccaria u T'as-Stiema għand il « **BRITANNIA** » ta' Sda. it-Torri.

Min hu marid bi-ANEMIJA (akkar ta'd-demm) u jrid ijfiek f'GHORRIN gurnata jiehu

L' ELIXIR

TA' S. VINCENS DE PAOLI

Is-Sur G. Muscat üara għaxar snin ugiegh ta' ras kañui bla ma sata jfejku b'xejn ma't-tielet flixcun għaddielu collox. Is-Sur Rinaldu Perini ucoll fejjak l-ibnu, ma't-tieni flixcun, minn anemiya kañuija. Daüna is-sinjuri ucoll li sejr insemmu ippruvaü fukhom stess jeü fuk xi hadd iehor u hargu jiftahru: Dr: Edward L. Vella; Dr: Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pullicino; Dr: L. Albanese; Negte: G. Tagliaferro; G. Sul-tana; Ant: Diacono; Avv: Francesco Cardona u hafna oħrajn.

Jinbiegh fl-ispiżzerija ta't-Tabib

FABRIZ BORG.—Il Belt.

267, STRADA REALE.

IS=SECLU TA'N=NERVI.

Hecc sejjah is-seclu tagħna il għaref Prof: u Senatur Mantegazza, u b'ir-raġun collu għaliex il-lum ma haün hadd li ma hux mahsns b'in-nervi u l-actar b'il mishuta

NEVRASTENIJA

li kieghda iġġorr nies il Manicomju gozz, gozz. Għalhecc l-ahjar tobba kieghdin jithabtu biex ijsibu cura seüüa għal dina il marda għaliex tcun ta' gid bla tariff. Hafna ippruvaü izda hadd ma irnexxa daks il għaref u imfahhar

Prof: DE GIOVANNI ta' PADOVA.

li üara studju cbir sab il famus

ANTINEVROTICU

li kieghed iġfejjak jeü jagħmel il gid lil cull min jużah.

F'Malta dan ijbighu

I-Ispizzjar ALFREDO CUMBO

TA' STRADA RJALI, TA' L BELT

IPPRUVAÜ Għaliex ma jibdielcomx!



FLUS! FLUS! FLUS!

Min ijjrid jixtri jeŭ ijbigh titoli b'il premju jeŭ bl-im-ghax, u l-actar ta' **Ferrovja Turchia Europea, Credit Foncier, Croce Rossa** u ohrajn ijmur ghand is-Sur **C. Bornaccini, Strada Forni, Nru. 87, il Belt**, cull jum barra m'il festi u il hdud, m'it-tmienja sa nofsinhar fejn jista jiehu ucoll cull informazzjoni ohra.

SNIEN! SNIEN! SNIEN!

Il **Chirurgu-Dentista Alfonso Urso** resak b'id-dar tieghu actar l-isfel f'il Pjazza ta' Rahal Gdid u ghalhecc issa jokghod seŭna seŭ kuddiem il ghajn. Cull min ijfittxu ghal kliegh jeŭ gha'x-xoghol ta's-snien barranin, li ghalihom hu tant infah-har, ijsibu ũara nofs inhar dejjem id-dar.

Jecc tippruvau darba il **CAFE'**

MITHUN

TA'

C. CAMILLERI & SONS

ta' l English Confectionery

ta' Strada Mercanti numri 51 u 196, il Belt
TERG'GHU SGUR.

Tè Ta Ceylon 'MARAVILLA'

IPPREMJAT B'GHAXAR MIDALJI

TAD-DEHEB

GHAL

KAUUA IT-TOGHMA U IS-SAFA TIEGHU

JINBIEGH 1/6 & 1/8 IR-RATAL

GHAND L'AGENTI F'MALTA



C. CAMILLERI & SONS

50 STR. MERCANTI IL BELT



CAMPIUNI TA DAN IT-TÈ JINTGHATAU B'XEIN.

In-“Nahla” tistampa ruhha fl-Istamperija “**EMPIRE PRESS**” ta's-Sur Critien fi Strada Magazzini, Nru. 8, il Furjana fejn ijsir ucoll cull xorta ta' xoghol ta' stampa b'ir-rekka collha u bi'prezzijiet irhas ferm.